

ផ្សាយចេញថ្ងៃទី ១៣ ខែកុម្ភៈ ២០០៤

**ពិធីប្រគល់អដ្ឋិធាតុ ដែលអាចជា យុទ្ធជនអាមេរិក  
ដែលបានបាត់ខ្លួនក្នុង សម័យសង្គ្រាម ទសវត្សឆ្នាំ ១៩៧០**

នៅព្រឹកថ្ងៃច័ន្ទ ទី១៦ ខែកុម្ភៈ ឆ្នាំ២០០៤ វេលាម៉ោង១០:៣០នាទីព្រឹក នៅព្រលានយន្តហោះ  
អន្តរជាតិ ភ្នំពេញ មានប្រារព្ធពិធី ប្រគល់អដ្ឋិធាតុ ដែលគេជឿថាអាចជា យុទ្ធជនសហរដ្ឋអាមេរិក ដែល  
បានបាត់ខ្លួនក្នុង សម័យសង្គ្រាម ទៅឱ្យភាគីសហរដ្ឋអាមេរិក ។ លោក ឆាល រ៉េ  
ឯកអគ្គរដ្ឋទូត សហរដ្ឋអាមេរិក ប្រចាំនៅ ព្រះរាជាណាចក្រកម្ពុជា និង លោកនាយ ឧត្តមសេនីយ៍  
ប៉ុល សារឿន ប្រធានគណៈកម្មាធិការស្រាវជ្រាវ យុទ្ធជនបាត់ខ្លួន និង ឈ្លីយសង្គ្រាម នៃភាគីកម្ពុជា  
នឹងអញ្ជើញចូលរួមជាអធិបតីភាពនៅក្នុងពិធីនេះ ។

ប្រតិបត្តិការ ស្រាវជ្រាវរកអដ្ឋិធាតុ យុទ្ធជនអាមេរិកបាត់ខ្លួននេះ បានចាប់ផ្តើមកាលពីថ្ងៃទី ១៦  
ខែមករា ឆ្នាំ ២០០៤ ដោយក្រុមបុគ្គលិកអាមេរិក ដែលមានសមាជិកចំនួន ២៦នាក់ មកពីទីបញ្ជាការដ្ឋាន  
សំរាប់ជនបាត់ខ្លួន និងឈ្លីយសង្គ្រាមសហរដ្ឋអាមេរិក ។ ដោយមានការជួយ ឧបត្ថម្ភពីតំណាង  
រាជរដ្ឋាភិបាលកម្ពុជា មន្ត្រីខេត្ត និង កម្មករខ្មែរ ក្រុមបុគ្គលិកអាមេរិក បានស្រាវជ្រាវជីករកអដ្ឋិធាតុ  
យុទ្ធជនអាមេរិកកាំង នៅក្នុងខេត្តក្រចេះ និង ខេត្ត មណ្ឌលគីរី ។ អដ្ឋិធាតុមួយចំនួនត្រូវ បានជីករកឃើញ  
នៅក្នុងអតីតតំបន់សមរភូមិប្រយុទ្ធមួយ ក្នុងខេត្តមណ្ឌលគីរី ។ រដ្ឋាភិបាលសហរដ្ឋអាមេរិក បានសំដែង  
នូវការដឹងគុណ យ៉ាងជ្រាលជ្រៅ ចំពោះរាជរដ្ឋាភិបាលកម្ពុជា ដែលបានផ្តល់កិច្ចសហប្រតិបត្តិការ  
ជាបន្តបន្ទាប់ នៅក្នុងសកម្មភាព មនុស្សធម៌នេះ ដែលជាអទិភាពជាតិមួយ ដ៏ខ្ពស់សំរាប់ រដ្ឋាភិបាល  
សហរដ្ឋអាមេរិក ។

